

## भाग ५

### नेपाल सरकार अर्थ मन्त्रालयको सूचना

#### आयोजनाको बहुवर्षीय ठेक्का सम्बन्धी मापदण्ड, २०७७

प्रस्तावना: नेपाल सरकारका मन्त्रालय एवं मातहत सञ्चालित विभिन्न बहुवर्षीय आयोजनाको समुचित व्यवस्थापन गर्न र स्रोतको व्यवस्थापनलाई व्यावहारिक बनाउन बाञ्छनीय भएकोले,

विनियोजन ऐन, २०७७ को दफा ९ को उपदफा (१) ले दिएको अधिकार प्रयोग गरी नेपाल सरकारले यो मापदण्ड बनाएको छ।

१. संक्षिप्त नाम र प्रारम्भ: (१) यो मापदण्डको नाम "आयोजनाको बहुवर्षीय ठेक्का सम्बन्धी मापदण्ड, २०७७" रहेको छ।

(२) यो मापदण्ड तुरुन्त प्रारम्भ हुनेछ।

२. परिभाषा: विषय वा प्रसङ्गले अर्को अर्थ नलागेमा यस मापदण्डमा,-

(क) "आयोग" भन्नाले राष्ट्रिय योजना आयोग सम्झनु पर्छ।

(ख) "आयोजना" भन्नाले नेपाल सरकार अन्तर्गतका निकाय वा कार्यालयबाट सञ्चालित आयोजना वा त्यसभित्र समावेश खण्ड वा उपखण्ड सम्झनु पर्छ र सो शब्दले नेपाल सरकारबाट प्रदेश र स्थानीय तहमा हस्तान्तरण हुने